


సుందరమందాలు



ప్రాచి సుందర షైలవ్యావండ




సుందర మందాలు

మీండార్ మోల

రాతలు తలల నుండే కదుల్చాయి. కొన్ని రాతలు తలలను కదుపుతాయి. కుదు పుతాయి.

పొదుపుగా కొన్ని పద సుమాలతో ఉక్కలు అవుతాయి. సుష్టుల్ని పరిమళాలను తోడు చేసుకొని సూక్కలవుతాయి. మనసులో విరబూసిన వివేక మందారాలే సూక్కలు. అందమైన భావ జగత్తులో సుందరముగా చలించే మందారాలు. సుందర మందారాలు.

“నిక్కమైన మంచి నీల మొక్కటి చాలు”



స్వామి సుందర చైతన్యానంద

అని గుండెలను కలగించలేని రాతి బండ
లను ఒక కవి విసిరివేస్తే,
“గంగి గోవు పాలు గెరిపెడైనను చాలు”
అని హృదయంలో అమృత జిందువు
లను చిందించే రస గుజికలను మరొక
కవి ఏరి చాచుకున్నాడు.
మనసులో రణం లేకుండా జీవించుటకు
మరణం లేని మాటలను మందార మాల
గా తీర్చిదిర్చిన సుందర పొత్తుము ఈ
“సుందర మందారాలు” పుస్తకము.
అప్పుడప్పుడు, అలా అలా నా మనసులో
కులికినవి, వేదికలపై నేను పలికినవి ఈ

పుస్తకంలో సూక్తులుగా ఉన్నాయి.
రెండు దశాబ్దాలుగా ఎన్నో జేములను,
చేతిసంచులను అలంకరిస్తూ, అలరిస్తూ
వచ్చిన ఈ పుస్తకం ఇటీవల చాలా కాలంగా
పునర్చుద్దఱకు నోచుకోలేదు.
ఇందులో ఉన్నవన్నీ పలుకులే అయినా
గొప్ప పలుకుబడిని సంపాదించాయి.
సుమారు యాభైవేలప్రతులు ఉఁరేగాయి.
ఉఁరూరాతిలిగాయి. నోరారపలికాయి.
భక్తుల ఒత్తిడి మరీ ఎక్కువైంది. పునర్చు
ద్రుణము తక్కు కర్తృవ్యమైంది. చేస్తు
న్నాము. అయితే, నూతన సూక్తులను

ఎన్నో జీడించాము. అందమైన ఈ
మందారాలను గ్రుచ్చి ఈ సుందర
మందార మాలను శ్వాము సుందరుని
చరణ కమలాల వద్ద సమర్పిస్తున్నాము.

అత్రమం

బైదరాబాద్ ప్రణవ ప్రేమలతో
12-12-2001 స్వామి సుందర షైతన్యానంద

*** *** ***

1. దీనులపై సానుభూతి చూపటము మానవత్వము. ఆదుకొని రక్షించటము దైవత్వము.
2. జయము కలిగిందని పాంగిపోవటము కూడా అపజయమే.
3. ప్రపంచ భారాన్నంతా భగవంతుడు మోసేటప్పుడు నీ ఒక్కడి భారం మాత్రం మోయలేడా? అనవసరంగా ఆందోళన చెందుతున్నావు.

4. మొగ్గ మొక్కను పట్టుకొని ఉంటే చాలు. ఒకనాడు అదే పువ్వె కూర్చుం టుంది. మనస్సు సదా ధ్యానంలో ఉంటే మనిషి సదానందుడై శోభిస్తాడు. కోట్లాది పుష్పాలను వికసింపచేసే భగవానుడు నీ హృదయ పద్మాన్మి వికసింపచేయలేదా?

5. ప్రతి వ్యక్తిలో మానవుడు, మాధవుడు ఇద్దరూ ఉన్నారు. ఏడ్చి నపుడు మానవుడు తొంగి చూస్తాడు. వివ౒హపుడు మాధవుడు పొంగివస్తాడు.

6. విశ్రాంతి తీసుకొనే సమయము కూడా లేకుండా శ్రవించుటయే నిజమైన విశ్రాంతి.

7. వినోదం చేయి పట్టుకుంటే విషాదం ఆలింగనం చేసుకుంటుంది. అతి భాషణము అనర్థాన్ని తెచ్చిపేడు తుంది.

8. నావ ఎటు తిరుగుతున్నా దిక్కుచి ఉత్తర దిక్కునే చూపునట్లు దేహంద్రి యాలు ఏ కర్కు లాచరిస్తున్నా మనసు భగవానుని యందు లగ్గుం కావాలి.

10

9. ఆహ్వానించాలే గాని కష్టాలు
అలస్యం చేయకుండా వస్తాయి.
ఆహ్వానించటం మానుకో. కష్టాలతో
కలిసి జీవించే శక్తి నీకు లేదు.
10. తప్పులు అందరూ చేస్తారు.
అధములు చేసిన తప్పులే చేస్తారు.
11. బీజము తనను తాను భూమిలో
నశింపచేసుకోవడం వల్లనే మహావృ
క్షంగా మారుతుంది. స్వార్థ త్యాగం
జరిగినపుడే జీవితంలో మనం ఘన
విజయాన్ని సాధించగలం.

11

12. సుఖాన్ని పొందటానికి యత్నించ
టం మంచిదే. కాని, దుఃఖం ఎదురైతే
అనుభవించటానికి సిద్ధంగా ఉండటం
నేర్చుకోవాలి. జీవితంలో సుఖాలే
ఉంటాయని చెప్పలేము. అందిన
దానిని ఆనందంగా అనుభవించటం
లోనే ఔన్నత్యం దాగి ఉంది.
13. విజ్ఞానంతో అపరాధిగా బ్రతకటం
కన్నా అజ్ఞానంతో నిరపరాధిగా జీవించ
టమే మంచిది.

12

14. గత స్నేహాలు - భావి ఊహలు, ఈ రెండు ప్రంభాల మధ్య జీవితం ఉరితీయబడుతోంది.
15. అజ్ఞానము అధికారము సాగించే చోట జ్ఞాని మూగవాడుగా మెలగటమే జ్ఞానము.
16. తనలో జన్మించిన ముత్యం గురించి సముద్రానికి ఎంత తక్కువ తెలుస్తా తనలో ఆవిర్భవించిన మహా తుమ్మలను గురించి ప్రపంచానికి అంతే తెలుసు.

13

17. కత్తిరిస్తే పూల కంచెలు అందంగా తయారవుతాయి. విమర్శలు జీవితాన్ని అందంగా ప్రకాశింపచేస్తాయి.
18. పుణ్యాత్మకి దివ్యమైన గతం ఉంటుంది. పాపికి ఉజ్యలమైన భవిష్యత్తు ఉంటుంది. పాపికి పుణ్యాత్మకి మధ్య గల తేడా ఇదే.
19. అవసరంగా మాట్లాడటం మానేసి వినటం అలవరచుకో. నీ నుండి పొరలే నీ మాటలు నిన్ను చెవిటివాళ్లి చేస్తాయి.

14

20. నీవు దేనిని ఎంతగా పాందియు
న్నావో, దాని చేత అంతగా బద్దుడవై
యున్నావు.

21. మమకారం తియ్యని విషం
లాంటిది. అది నిలువునా ప్రాణాల్ని
తోడేస్తుంది. మంచి చెడులను
చూడదు. గ్రోణుడు మంచివాడు.
ధృతరాష్ట్రుడు కాడు. కాని, పుత్ర
వ్యామోహంతో ఇద్దరూ పాడైపోయారు.

22. పుచ్చుకొంటే భారం పెరుగు
తుంది. ఇచ్చుకుంటే బయవు తగ్గు
తుంది.

15

23. కలతల్లో కవితలు పుడుతాయి.
గాయాలు గానాన్ని కదిలిస్తాయి.
వెతలు వెలుగుల్ని ఆరబోస్తాయి.
బాధలు బోధలవైపు నడిపిస్తాయి.
అన్నీ మంచికే ఉన్నాయి.

24. ఆలోచించకూడని వాటిని
ఆలోచిస్తాపోతే, ఒక రశలో మన
ఆలోచనల్ని మనమే భరించలేని స్థితి
వస్తుంది. విలువలేని వ్యక్తుల పలవ
రింతలకు, కలవరింతలకు విలువ
కట్టడం ప్రయత్నిస్తే ఆ తరువాత మన
జీవితమే విలువలేనిదిగా మారిపో
తుంది.

25. ఇచ్చేందుకు వస్తువుల్ని, ఇచ్చే
చేతుల్ని, ఇవ్వాలనే చిత్రాన్ని అన్నిటినీ
పరమాత్మే మనకు అనుగ్రహించాడు.
ఇవన్నీ, ప్రసాదాలే. వాటిని అలాగే .
వినియోగించుకోవాలి. ఇదే సమర్ప
ణము.
26. తన అజ్ఞానాన్ని గూర్చిన జ్ఞానం
లేకపోవటమే అజ్ఞాని గొప్పతనానికి
నిదర్శనం.
27. ఆశించటమే గాక అర్థతను
పొందటం వలన దేనివైనా సాధించ
గలము.

28. మనిషికి దుఃఖం రెండు విధాలుగా
వస్తుంది. ఒకటి తాను కోరింది
సాధించలేకపోవటము వలన.....
రెండవది తాను కోరింది సాధించ
టము వలన.
29. కుండలు వేరైనా మన్మిక్కటే.
సాముగైలు వేరైనా బంగార మొక్కటే.
ఆవులు వేరైనా పాలొక్కటే. శరీరాలు
వేరైనా ఆత్మ ఒక్కటే.
30. కోరికలు తీర్చుకోవటం కాక
కోరికలు లేకుండా చేసుకోవటంలో
మనిషి సుఖపడతాడు.

18

31. నీవు చిన్నవాడిషైతే ప్రపంచము చాలా పెద్దది. నీవు పెరిగావా, ప్రపంచము చాలా చిన్నదైపోతుంది.
32. పరిష్కితులు మనిషి అధీనంలో ఉండవు. కానీ, ప్రవర్తన తన అధీనమే.
33. దీపము చీకటిలో వెలుగుతుంది. నీవు వెలుగులో వెలుగుతావు. అందుకనే నీవు దీపాన్ని వెలిగిస్తావు.
34. దీర్ఘ జీవితము ధన్య జీవితము కాకపోవచ్చు. కానీ, ధన్య జీవితము స్వల్పమైనా దీర్ఘ జీవితమే.

19

35. సంకల్పాలను ఆరంభించటం అందరూ చేస్తారు. వాటిని ఆపటం కొందరే చేయగలరు.
36. అందమైనది ఆదర్శపంతము కాకపోవచ్చు. ఆదర్శమైనది సదా అందంగానే ఉంటుంది.
37. పరమానంద ప్రాప్తికి పవిత్రతయే ప్రథమ సౌపానము.
38. స్వప్నంలో కలిగిన కష్టాన్ని, వష్టాన్ని తొలగించుకోవాలంటే మేలుకొనుటే ఏకైక పరిష్కారము.

20

39. పక్షి గగనాన విహారించిన పిదప
తన జాడలు ఎలా మిగలవో, మనస్య
లో ఆలోచనలు నడచిన తరువాత
అవి మనస్యలో తిష్ఠవేయకుండా
ఉంటే అతడే స్థితప్రజ్ఞడు.

40. నేరస్తుణ్ణి మనస్య శిక్షించినంతగా
చట్టం శిక్షించలేదు.

41. ‘మానవ సేవయే మాధవ సేవ’
అనిన వారిలో ఎక్కువ శాతం ప్రపం
చంలోసమస్యలేస్పృష్టించారు. సేవలో
మాధవుని చూడగలిగినవారే నిజమైన
మానవ సేవ చేశారు.

21

42. ప్రేమను పాంది ద్వేషాన్ని పంచే
జీవులు పాలు త్రాగి విషము గ్రేక్
కోడెత్రాచుల వంటివారు.

43. దీపమును దర్శించుటకు మరి
యొక దీపము అవసరం లేదు.
జ్ఞానస్వరూపమైన ఆత్మను దర్శించు
టకు మరియొక జ్ఞానము అవసరం
లేదు.

44. ఒక ఇనుప ముక్కుతో మరొక
ఇనుప ముక్కును సరిచేయునట్లు శుద్ధ
మనస్య అశుద్ధ మనస్యము సరి
చేస్తుంది.

45. అకు రాలినంత మాత్రాన చెట్టు నశిస్తుందా? దేహము గతించినంత మాత్రాన ఆత్మ నశిస్తుందా?
46. ఎండమావులలోని నీటి వలన ఎడారి తడవనట్లు, మనోబుద్ధులలోని భూంతి ఆత్మను అంటదు.
47. భక్తి అనేది ఒక మహాసముద్రము. దాని లోతు ఇప్పటికే ఎవ్వరికీ అంతు పట్టలేదు. అయినను ఆ సముద్రంలో మనిగినవాడు ఇంతవరకు ఎవ్వడూ ప్రాణాలు పోగొట్టుకోలేదు.

48. మంచి గంధపు చెక్కు అయినా, కొంతకాలం అలాగే నీటిలో ఉంచితే దుర్గంధాన్ని వెదజల్లుతుంది. మనిషి మంచివాడే అయినా దుర్జనుల మధ్య అదే పనిగా చరిస్తూ ఉంటే క్రమేషి మంచితనాన్ని పోగొట్టుకోవటమే గాక, చెడు మార్గానికి అలవాటుపడతాడు.

49. ధనము లేకపోతే దారిద్ర్యము బాధిస్తుంది. ధనముంటే ఆశ పీడి స్తుంది. ధనమున్నా దుఃఖమే. లేక పోయినా దుఃఖమే. ధనమెలా క్షేమ కరమో ఆలోచించగలిగినపుడే ధనం దగా చేయకుండా ఉంటుంది.

24

50. పంచదారలో తియ్యదనమున్నట్లు
ప్రతి ప్రాణిలో పరమాత్మ ఉన్నాడు.

51. పర్వతాలు పిండిగా మారిపో
యాయి. సాగరాలు ఆవిరై పోయాయి.
సుందరమైన వనాలు అందమైన పట్ట
ణాలు భూగర్జంలో కలిసిపోయాయి.
ఉప్పాంగిన వరదలతో భూమాత
ఒంపు సాంపులే మారిపోయాయి.
పరిణామ శీలమైన ఈ జగత్తును
ఆనంద నిలయంగా భావించే మాన
వుడు నీళ్ళు లేని బావిలో గంతులేసే
కప్పులాంటే వాడు.

25

52. పూర్వత్వంలో వ్యక్తిత్వమూ లేదు,
అనేకత్వమూ లేదు. పూర్వత్వ మనేది
దివ్యానుభూతిలో శోభించే ఏకత్వమే.

53. తూటు పడకముందే నావ తీరాన్ని
చేరాలి. దేహం పాలిపోక ముందే
జీవితం ముక్కికాంత ఒడిలో వాలిపో
వాలి.

54. ఈ ప్రపంచ చదరంగంలో శకుని
పాచికలే కదులుతున్నాయి. జాగ్రత్త!
తొందరపడి కాలు పెట్టావా? ఆ
తరువాత భాటీ చేతులతో కదలిపో
వాలి.

26

55. గింజ పట్టిన కంకి వంగుతుంది.
జ్ఞానం కలిగిన వ్యక్తి ఏనముడై
ఉంటాడు.

56. తన మనుగడకు, మహిమకు
కారణమైన తోటమాలికి పుష్టులను,
కాయలను, ఆకులను, ఘలములను
సమర్పించుకొను తరువులాగా మన
జీవిత వైభవానికి కారణమైన పర
మాతృకు సర్వాన్ని సంపూర్ణంగా సమ
ర్పించుకొని తరించాలి.

57. గురుసన్నిధిలో కదిలేది భక్తి.
గురు సందేశములో కలిగేది ముక్కి.

27

58. అహంకారులైన విద్యావంతుల
కన్నా నిరహంకారులైన విద్యాహీనులే
నయం.

59. ఎండమావులలోని జలం ఇంత
వరకు ఏ ఒక్కరి దాహాన్ని తీర్చలేదు.
ప్రపంచంలోని విషయముఖాలు ఈనా
టికి ఏ మానవునికి శాశ్వత ముఖాన్ని
అందించలేదు.

60. తాను సన్యాసినని భావించినంత
వరకు సన్యాసి సన్యాసి కాలేదు. తాను
సంసారినని భావించకపోతే సంసారి
సన్యాసియే.

61. చచ్చిన వానిని గూర్చి బ్రతికిన వాడు దుఃఖిస్తాడు. మనలో బ్రతికియున్న దెవరు? అహంకారము. దానిని చంపేస్తే, ఆ తరువాత దుఃఖించే అవసరమే ఉండదు.
62. నీ కృషిలో సాధించలేనిది గురు కృపతో నీకు సాధ్యమవుతుంది.
63. క్రోధాన్ని పోగొట్టుకోవటంకన్నా క్రోధ మెవరి స్వభావమో ఆలోచించ గలిగితే ఆ తరువాత మన దారికి అడ్డు రాకుండా క్రోధము తన దారిన తాను పోతుంది.

64. నిద్రకు భయపడని నీవు మృత్యువుకు భయపడతా వెందుకు? నిద్ర తాత్కాలిక మృత్యువైతే, మృత్యువు దీర్ఘ నిద్రే కదా?
65. భగవానుని మరపించే భోగాల కన్నా, పరమాత్మను స్మృతికి తెచ్చే బాధలే శ్రేయస్వరము.
66. ఆవేశానికి ఆకృతి ఇవ్వటంలోనే ఉంది జగత్తు యొక్క విశేషం. ఆవేశాలంతరించిన వ్యక్తికి ఈ ప్రపంచమొక శ్వశానమే.

30

67. అందము వ్యక్తికి సంబంధించింది
కాదు, ఉపాకు సంబంధించింది.
దుఃఖము జీవిలో లేదు, అవగాహనలో
ఉంది. బలహీనత మనిషిలో లేదు,
మతిలో ఉంది.

68. అధిక భోజనము ఆయుషమును,
అనారోగ్యమును అందిస్తుంది. అల్ప
భోజనము నీరసమును అశక్తతను
కలిగిస్తుంది. మిత భోజనము ఆరోగ్య
మును, ఆనందమును ప్రసాదిస్తుంది.

69. ధనం అజ్ఞానిని శాసిస్తుంది.
జ్ఞానికి సేవ చేస్తుంది.

31

70. కారాగారంలో ఉన్నవాడు శారీర
కంగా తైది. కోరికల మధ్య యున్న
వాడు మానసిక తైది.

71. నిరంతరము భగవద్గృథి చేయడ
మంటే మనలోని బలహీనతలను
అధిగమించడ మని భావము.

72. నవ్యటం మరచిపోయినవాడు
నిరాశావాది. మరచిపోవటానికి నవ్య
వాడు ఆశావాది.

73. వేదాంతి అంటే ఎవరో కాదు;
వేద పురుషునిలా జీవించేవాడు.

77. ప్రపంచమే సత్యమని భావించు
వాడు కల్పవృక్షము క్రీంద ఉన్నను
కృషిస్తూనే ఉంటాడు. పరమాత్మే
సత్యమని భావించువాడు కొపీన
వంతుడైనను భాగ్యవంతుడై శోభిస్తూ
ఉంటాడు.

78. తన ఆలోచనలను ఇతరుల
ముందు ఉంచేవాడు గాక ఇతరుల
ఆలోచనలు కదిలించువాడే నిజమైన
ప్రభోధకుడు.

79. ధర్మ నిర్వహణలో దైవ సహాయ
ముంది.

74. నీటితో శరీరము పుట్ట పడు
తుంది. మనస్సు సత్యముచే పుట్టి
పడుతుంది. జీవుడు తపస్సు చేత
నీర్బులు డవుతాడు. బుధి జ్ఞానంతో
పుట్టి పడుతుంది.
75. ఆత్మియు లెవరో తెలుసుకోవటా
నికే ఆపద లొస్తాయి. అపోహాలు,
అపనిందలు నీ జీవన శిల్పానికి తుది
రూప మిచ్చే కణకాంతులు.
76. మనం పుట్టింది మళ్ళీ పుట్టకుండా
ఉండటానికి. మరణించేది మళ్ళీ
మరణించకుండా ఉండటానికి.

80. ప్రభోధకుడివి కావాలా? అయితే దానికి ఒక్కటే మార్గం. నిన్న నీవు ఉద్దరించుకో.

81. మంచివాడికి మంచి గత ముంది. చెడ్డవాడు భవిష్యత్తులో మంచి వాడవు తాడు. అందరూ ఏదో ఓవాడు మంచి వాళ్ళే లపుతారు. మహాత్ములే లపుతారు.

82. జరిగేవాటిని నీవు అపలేవు. జరుగ వలసిన వాటిని నీవు అరంభించగలవు.

83. వెతలే జీవితానికి వెలుగు బాటను చూపించే దివిటీలు.

84. అహంకారాన్ని ప్రక్కకు నెట్టి నీ ద్వారా పని చేసే అవకాశాన్ని పరమాత్మ కిప్పు.

85. వాంఛలను తీర్చుమని అర్థించేవాని కన్నా, భక్తిని పెంచమని, ముక్తిని ప్రసాదించమని ప్రార్థించేవానికి పరమాత్మ కృప లభిస్తుంది.

86. ప్రపంచం మారలేదని గగోలు పెట్టుకు. నీ వెంత మారావో పరీక్షించి తెలుసుకో.

37

90. గోవులలో పాలూ ఉన్నాయి.
రక్తమూ ఉంది. మనిషికి పాలే కావాలి.
దోషుకు రక్తమే కావాలి. సంస్కారమే
సంపాదన.

91. ఏతిమిహారిన వినోదం మతి
భరించలేని విషాదాన్ని పంచుతుంది.
అతి భాషణము అనర్థాన్ని తెచ్చిపెడు
తుంది.

92. పుష్టింది రాలకుండా తుమ్మెద
తేవెను గ్రోలుతుంది. నొప్పించకుండా
ఇతరులతో మనం మెలగాలి.

36

87. నామము ప్రేమను చిందిస్తుంది.
ప్రేమ భగవంతుని అందిస్తుంది.

88. కూలికి పని చేయడం, కూలి
ఇచ్చి పని చేయించుకోవడంలోనే
బ్రితుకులు కూలిపోతున్నాయి.
ప్రేమతో పనిచేయడం, డబ్బుతో
పాటు ప్రేమను కూడా పంచడంలోనే
జీవితాలు శోభిస్తాయి. సమాజము
అభ్యర్థయాన్ని చూస్తుంది.

89. ఉపన్యసించే వారికి ధర్మం
తెలుసు. ఉపదేశించేవారికి ధర్మ
రహస్యం తెలుసు.

93. ఈ ప్రపంచంలో ఎవరి ఆటలు వారు ఆడుతున్నారు. ఆ వికారాలను చూసి మన ఆకారాలను ఎందుకు పోగొట్టుకోవాలి? విచిత్రమైన ఈ ప్రపంచంలో వికారాలు కూడా ఆకారాలే.

94. నీలో కదిలే ప్రతిబాధా తరఙగము నీ స్వరూపమైన ఆనంద సాగరాన్ని నీకు గుర్తు తెస్తుంది. ప్రతి చావు నీకు అమృతత్వాన్ని ప్రభోధిస్తుంది. ప్రతి బంధము నీకు మోక్షాన్ని గూర్చి తెలుపు తుంది. నీ నేత్రాల నుండి

జూలువారే కన్నిరు నీలో పన్నిటి వర్షం కురిపించేందుకే నని అవగతమవుతుంది. అర్థం చేసుకొనే మనసుండాలే గాని అనుక్షణం సందేశాలే లందులాయి.

95. చీకటిలో వెలిగేది దీపం. చీకటిలోనే గాక వెలుగులో కూడా వెలిగే నీవు జ్ఞానదీపం.

96. నీవు సత్య స్వరూపుడుగా పుట్టి లేదు. సత్యాన్యేషిగా పుట్టావు. ఉపని చేయటంలోనే సత్యరూపుడైనే శోభిస్తావు.

40

97. ఔషధం జీవితాన్ని పాడిగించ వచ్చి. చావు వైద్యుని కూడా విడిచి పెట్టండు.

98. చీకటి వెలుగులు ప్రకృతిని వీడపు. సుఖదుఃఖాలు మనిషిని వదలపు.

99. విధి కాదెన్నడూ నీకు నిధి. అదృష్ట మనే దొక చీకటి గది. “విధి”ని విడిపోనీ. అదృష్టాన్ని మాడిపోనీ. అర్థాతలే ఏనాడైనా అందల మెక్కుతాయి. అవగాహనలే గొడుగులు పట్టించు కుంటాయి.

41

100. ‘అవధి’ చూపేవాడు గురువు. అవరోధమును దాటేవాడు శిష్యుడు. అధిగమించే దశలో కష్టమంతా శిష్య నిదే. కరుణంతా గురువుదే.

101. ‘వాది-నేను’ అనేవి రెండు. ఇవే దుఃఖ కారణాలు అనే సత్యం మాత్రం ఒక్కటే.

102. పెళ్ళి పీటల మిాద ఇద్దరు ఒక్కటిగా కూర్చుంటే కళ్యాణం. మనిషి హృదయంలో రెండు ఒక్కటిగి మారితే వ్యక్తి కళ్యాణం. అదే లోక కళ్యాణం.

42

103. రగ్గరై బాధించేది ద్వేషము.
దూరమై బాధించేది రాగము. ఈ
రెండిటి మధ్య దొర్లిపోయే బ్రతుకు
చెందుకు అడుగడుగునా దెబ్బలే.
ప్రతి అడుగులో మడుగులే. ద్వంద్వాల
స్థితి అంతే. వాటిని నమ్ముకున్న
బ్రతుకుల పరిస్థితి అంతే.

104. గాలి నిచ్చేది తరువు. జాలి
చూపేది గురువు. ఆశించదు దేనిని
తరువు. ఆశ లెరుగని వాడు గురువు.
ఎండుతూ నీడ నిష్టుంది తరువు.
శ్రమిస్తూ సుఖాన్ని పంచేవాడు గురువు.

43

105. చేత కాలేదని చింతించకు.
చేయూత నిమ్మని పరమాత్మను
ప్రార్థించు. వేదనలకు స్వస్తి చెప్పు.
బ్రతుకును నివేదనగా మార్పుకో.

106. కాలాన్ని వాడుకోవాలే గాని
కాలంతో ఆడుకోకూడదు. వాడుక
లోనే ఉంది వేడుక.

107. కొందరు తిడుతూ పెడుతుం
టారు. కొందరు పెడుతూ తిడు
తుంటారు. ప్రేమ లేని కానుకలు
ఎవ్వరికి రుచించవు. ప్రేమయే నిజ
షైన కానుక.

108. చిత్రకారుడు వికృతంగా
కనిపించే దారుణమైన బొమ్మను
గీసాడు. చాలా ఫోరంగా ఉంది.
ఉండనీ. ఏమైంది? అది బొమ్మనని
నీకు తెలుసు. అనిత్య మని తెలుసు.
బొమ్మ భయంకరంగా ఉన్నా
చిత్రకారుని కొశల్యానికి మనం ముగ్గు
లోతున్నాం.

109. దోషులు లేనిచోట ప్రశాంతంగా
నిద్రించవచ్చు. దొంగలు లేనిచోట
హాయిగా జీవించవచ్చు. దోషాలు
లేకపోతే ప్రతి హృదయము పాల
సముద్రమే. ప్రతి వ్యక్తి శాంతాకారమే.

110. కోరికలు కదలనంత వరకు
అందరూ భాగ్యవంతులే. కోరికలు
కదలిన క్షణాన అందరూ చిచ్చగాళ్ళే.
సంపద లున్నవారు ఎందుకని సంప
న్నంగా జీవించలేకపోతున్నారు? వారికి
డబ్బు ఉంది; బంగళాలున్నాయి.
కార్లు ఉన్నాయి. ఖాతా లున్నాయి.
అన్నీ ఉన్నాయి, వాటితో పాటు
కోరికలూ ఉన్నాయి.

111. చెట్లను పెంచేది ఎరువు.
శిష్యుల్ని పెంచేది గురువు. అవని
లోపలే ఎరువు. అవలోకిస్తేనే గురువు.

112. క్షణంలో గండం - నిముషంలో
మరణం; ఇదీ ప్రపంచంలో చదరంగం.
క్షణం కూడా వృథా గాకుండా కాలాన్ని
వినియోగించుకోవడమే తక్కు కర్తవ్యం.

113. అందరినీ ప్రేమించు. ప్రేమించ
లేని నిర్భాగ్యులను క్షమించు. నీ
వెవరినీ బాధించకు. బాధించేవారి
వలలో పడకు. మిత్రత్వము దైవ
లక్ష్మణం. శత్రుత్వము అసుర జీవనం.

114. రెండున్న చోట తప్పవు గండాలు.
అవే బ్రతుకులో సుడిగుండాలు.

115. “తండ్రి! నా పాపాలు కష్టాల్ని
అందిస్తే, నీ కృప కన్నీళ్నను ప్రసాది
స్తుంది. కష్టాల్ని తలచుకొని
దుఃఖించడం కన్నా కన్నీళ్నతో నీ
పాదాలను కడిగి తృప్తి చెందే భాగ్యం
కలిగినందుకు పాంగిపోతున్నాను. కన్నీ
ళ్నన్నది ఇందుకే నని ఇప్పుడే తెలి
సింది”.

116. చెత్తను కుండీలో పారవేసినట్లు
దేహాన్ని ఒకనాడు శృంఖలో విసిరి
వేయాలి. దేనికి అహంకారం? దేనిపై
మమకారం?

117. విత్తన మేదైతే చెట్టు అదే పస్తుంది. మనసు దేనిని ఆలోచి స్తుందో మనిషి అలాగే తయారవు తాడు. ధ్వనిని బట్టే ప్రతిధ్వని.

118. ఇతరులు ఎలా ఉండాలని భావిస్తున్నావో నీవు అలా ఉన్నావా? నీవు సుఖపడు. ఆ సుఖం ఇతరులకు కూడా ఉండాలని భావించు. నీ దుఃఖాన్ని ఇతరులు పంచుకోవాలి. మరి, వారి దుఃఖాన్ని నీవు పంచుకోగలవా? నీ నుండి ఏది కదుల్చుందో అదే నీకు కలుగుతుంది. పట్టుదలతో జీవించు. పట్టువిడుపులు తెలిసి చరించు.

119. పంట నంటి యున్న కలుపు పంటనే పాడుచేస్తుంది. మనస్సులోని ద్వేషం మనిషి మనుగడనే పాడు చేస్తుంది.

120. దీపా లన్నిటిలో చమురు ఉన్నట్లు భక్తు లందరిలో భక్తి ఉంటుంది. దీపాలలోని వత్తులలో తేడా లున్నట్లు, భక్తులలోని శ్రద్ధలో వ్యత్యాసా లుంటాయి. భక్తి యున్న వారందరూ భగవంతుని ఆరాధిస్తారు. కానీ, భక్తితో పాటు శ్రద్ధ గలిగినవారు భగవంతుని అనుగ్రహాన్ని పొందుతారు.

121. కాశికి వెళ్లటం మంచిదే. కానీ, చంకన పిల్లిని ఉంచుకోవడం అంత మంచిది కాదు. కాశికి వెళ్లటానికి పిల్లి అంతరాయం కాదు. కానీ, విశ్వ నాథుని దర్శించాలంటే గొప్ప అవరోధమే.

122. నీకు అన్ని తెలుసు. పాపం! నిన్ను సురించి మాత్రమే నీకు తెలియదు. అంతే. ఇప్పటికే అంతే. బ్రతుకంతా అంతే అయితే, ఇక జీవితములో ఏగిలేది చింతే.

123. దూరపు కొండలు నునుపుగా ఉంటాయి. సమాపిస్తే అన్ని రాళ్ళ గుట్టలే. చెట్ల గుంపులే. కొండరు దూరంగా ఉండి ఆకర్షిస్తారు. దగ్గరై ప్రాణాలు పీండుతారు.

124. కడలి స్నానానికి తెరటాలు అడ్డురావు. స్వార్థితో జీవించేందుకు కష్టాలు అడ్డు నిలవవు. అర్థం చేసుకొనే నేర్చింటే, జీవన నాకు తెడ్డులా సహకరిస్తాయి. గడ్డను తొలగిస్తాయి. ఒడ్డుకు నడిపిస్తాయి.

125. సంగీతం నేర్చుకున్నాము.
దేనికి? రాగాలాపన చేసేందుకే కదా?
చక్కగా పాడుకొనేందుకే కదా?
వ్యక్తం గాని మూగస్వరాలు ఎవరిని
తృప్తి పరుస్తాయి.

126. ‘గతం గతః’ - గతం గతించింది
అంటూ ఉంటారు. ఇది నిజమా?
ఇదే వాస్తవమైతే బ్రతుకు పూలబాటమై
నిలుస్తాంది. గతం గతించలేదు. అది
పాయ్లో పడి కాలిపాలేదు. నుయ్య
లో పడ్డి మునిగిపాలేదు. మనస్సులో
ఊరేగుతూనే ఉంది. బుద్ధిలో
తేలుతూనే ఉంది. క్రొత్త చింతకాయ

లౌచ్చినా పాత పచ్చడే ఊరేగుతోంది.
ఎన్నో పుస్తకాలు చదివాము, ప్రవచ
నాలు ఆలకించాము, మరెన్నో
సాధనలు నేర్చుకున్నాము. దేనికి
ఇవన్నీ? ఆచరించేటందుకే కదా?
ఆచరణ లేని జీవికి అనుభవ మెలా
ప్రాప్తిస్తుంది? చలనము లేని బ్రతుకుకు
మిగిలేది మరణామే.

127. నీ వద్దకు వచ్చేవా రెవరైనా
కృష్ణుడే. నీవు వెళ్ళి చోటు ఏదైనా
బృందావనమే. ధ్యానమంటే ఏదో
కాదు. ప్రేమను కురిపించే నిర్మల
దృష్టియే.

128. బట్టలు వంద జతలున్న,
మనిషి ధరించేది జత బట్టలే. పది
బస్తాల చియ్యం ఇంట్లో ఉన్న,
పూటకు కావలసింది పాట్టకి పది
పెడికిళ్లే. పది భవనా లుండొచ్చు.
కాని, మనిషి వసించేది ఒక్క
భవనంలోనే. వెండి కంచాలు దండిగా
పడి ఉన్న తినవలసింది ఒక్క
పాత్రలోనే. పడకలు పది ఉన్నయి,
కాని పదుకొనేది ఒక్క దానిపైనే. అది
కూడా కొంత స్థలంలోనే. ఈ మాత్రా
నికి క్షాక్షణమూ ధన జపమే.

129. మతి చెప్పినట్లు ఊగేవాడు
మనిషి. ప్రతి చెప్పినట్లు సాగేవాడు
మహార్షి. మతికి ఒక నియతి అంటూ
ఉండదు. అంతా లేడి పరుగే. చివరికి
అంతా కనుమరుగే.

130. ఆపదలు అభివృద్ధికి పునాదులు.
బాధలే బ్రతుకును తీర్చిదిద్దే బోధలు.
నేటి వెతలే భవిష్యత్తులో వెలుగుల
తోరణాలు. ప్రతికూల పరిష్కారులను
కూడా అవగాహనతో అనుకూలంగా
మార్చుకొనువారే ధన్య జీవులు.

131. చేదు పూల మండి తియ్యని
తేవెను చేదుకొనే తేవెటీగ లాగ
మంచిని గాలించి పట్టుకోవాలి.
బుద్దిలోస్తిరంగా పెట్టుకోవాలి. అప్పుడే
జీవితానికి అందం. జీవికి మకరందం.

132. గురువు నీ ముందు వ్యక్తిగా
లేదు; విషయంగా ఉన్నాడు. తత్త్వంగా
ఉన్నాడు. నీ ముందు గురువు ఉన్నది
నీవు అతణ్ణి నీతో పోల్చుకొని అర్థం
చేసుకొనేందుకు కాదు. అతడి
బోధను గ్రహించి, ప్రమాణాన్ని
స్వీకరించి నీవు అతడికన్నా భిన్నమైన
వాడివి కాదని తెలుసుకొనేందుకే.

133. చూడు నాయనా! కాయకు
చెట్టు ఆధారం గాని కాయకు మరొక
కాయు ఆధారమా? అన్యల
నాశయించి ఇంతవరకు ఏమి
సాధించావు? ఇక ముందు ఏమి
సాధించబోతాము? నిలకడగా
ఆలోచించు. నిలబెట్టిన వానిని
అశయించు.

134. బాల్యం పువ్వులాంటి దైతే
యోవనం కాయ లాంటేది. ఈ
రెండు దశల్లో జూగ్రత్త పడకుంటే ఫల
రూపం నిష్పులమే.

135. సంస్కర ముంటే సంపదలు
లేకపోయినా జీవితం సంతృప్తిగా
సాగుతుంది. సంపద లుండి సంస్కరం
షూన్యమైతే బ్రతుకు కాలి పోతుంది.
మాడిపోతుంది. మషై పోతుంది.

136. పెట్టుకొంటే అన్ని సంబంధాలే.
పెట్టుకొంటే అందరూ బంధువులే.
మేలుకొంటే కలలన్నీ కల్లలే. కదిలే
కాలంలో కనుమరుగయ్యే బంధా
లన్నిటిని ప్రయత్నించి మరచిపో.

137. ఉన్నదానిని ఎవ్వరూ ఇవ్వలేరు.
ఒకవేళ ఇస్తే, ఉన్నది అనే జ్ఞానం
ఇస్తారు. అదే మోక్షం.

138. హోరున గాలి వీచినా, జోరున
వాన కురిసినా పర్వతం చలించదు.
సమాజము మెచ్చుకున్నా, నొచ్చుకున్నా
వేదాంతి చలించడు. నిందాస్తుతులు
లతడిని తాకలేవు.

139. గాలికి వీచేవి మాకులు. గోల
చేసేవి కాకులు. మాకుల్లాగ ఊగిపో
నవసరం లేదు. కాకుల్లాగ ఊరేగి
నవసరం లేదు. విమర్శల్లు ఎవరినీ
విడిచిపెట్టవు. వాటిని పరామర్ఖిస్తూ
పోతే నీవు ప్రగతిని సాధించలేవు.
హంసలా జీవించడమే మన కర్తవ్యం.
పరమహంసలా జీవించడమే మన
ధర్మం.

142. ఉన్నవాట్చు అనుభవిస్తారు. లేనివాట్చు అనుభవిస్తారు. గురువు ఉన్నవాట్చు అనుభవించేది సుఖం. గురువు లేనివాట్చు అనుభవించేది దుఃఖం.

143. ఈ ప్రపంచంలో ప్రతి మనిషిదీ జాలి బ్రతుకు. గాలి బ్రతుకు. చెట్టుపై వాలిన పక్కి ఎంతసేపు ఉంటుంది? దేహంలో నడయాడే గాలి ఎంత కాలముంటుంది? గాలి ఉన్నంతవరకే ఈ బ్రతుకు. అందుకే ఇది గాలి బ్రతుకు. ఈ సత్యం తెలిసి కూడా గాలిమేడలు కట్టుకొనే బ్రతుకులు జాలి బ్రతుకులు కావా?

140. ఏదో ఉండటం వల్ల దుఃఖం రాదు. ఏదో లేకపోవటం వల్ల దుఃఖం రాదు. ఉన్నవి, లేనివి రెండు దుఃఖ కారణాలు కావని తెలియక పోవటం వలన దుఃఖం పుట్టుకొస్తుంది.

141. విశ్వమిత్రుడు విశ్వమిత్రుడు. ఆయన నిర్వహించిన యజ్ఞాలు లోక కళ్యాణాన్ని ఆవిష్కరించాయి. వాటిని పాడు చేయాలని రాక్షసులు చేయరాని పనులు చేశారు. విశ్వమిత్రునికి రాముని అండ ఉంది. రాక్షసులు నశించిపోయారు.

144. రాగమున్న చోటికి పరుగులు
తీస్తాం. ద్వేషమున్న చోటు మండి
దాడు తీస్తాం. రాగద్వేషాలను విడిచి
పెడితే పరుగు తీయ నవసరం లేదు.
ఎక్కుడ కాలుపెట్టినా కాలుక్రింద
పరుపులే ఉంటాయి. ప్రపంచం
నేడున్న దానికన్నా నాలుగు రెట్లు
విశాల మవుతుంది.

145. జీవితంలో అపజయాలు అవరో
ధాలు కావు. అపజయాలను అంగీక
రించలేని మానసిక దుష్టతియే బ్రతుకు
బాటలో గొప్ప అవరోధంగా నిలుస్తుంది.

146. మన అలోచనలు ధర్మబద్ధంగా
ఉండాలి. తినినా, వినినా, అనినా,
కనినా, కన్న మూసినా, కర్మ చేసినా
- అన్నీ మితంగా, హితంగా ఉండాలి.
అప్పుడే మనుగడలో కాంతి. మనముకు
శాంతి.

147. చల్లనివాడివి కా! బురద చల్లని
వాడివి కా! చల్లనివాడివి కా! ప్రేమ
సుధలు చల్లెడి వాడివి కా! పిండిలో
పంచదార లోపించినా ఘరవా లేదు.
నీ పలుకులో తియ్యదనం లోపించ
కూడదు.

148. తప్ప చేస్తే ఒప్పేసుకో. అంత టితో బాధ తప్పిపోతుంది. ఒప్పు చేస్తే కప్పేసుకో. అంత టితో అసూయ అంతరిస్తుంది.

149. మాట పడకూడదు. మాట నిల బడాలి. చల్లగా పిలువు. మెల్లగా పలుకు. నమ్మకం సామ్ము కానీ. అనుమానం అంతరించనీ.

150. రాలినా పొగడలు పరిమళిస్తాయి. కాలినా కాగడాలు కాంతి నిస్తాయి. బాధలు బరువులు ఉంటే ఉండనీ. భోధలో హృదయాన్ని నిండుగా పండనీ.

151. రేకు లెన్నున్నా పుప్పు అద్యైతమే. కారణ మేడైనా నప్పు అద్యైతమే. నే నని భ్రమించినా నీవూ అద్యైతమే. నువ్వని పలికినా నేనూ అద్యైతమే.

152. ఆయుర్దాయనికి వ్యయమే గాని ఆదాయం తెలియదు. నదిలో ముందుకు పోయిన నీరు వెనుకకు మరలిరాదు. గతించిన ఆయుష్మా వెనుదిరిగి రాదు.

153. గుడ్డగూబలు పగలు చూడలేవు. కాకులు రాత్రులు చూడలేవు. నీచుల దుష్టకార్యాలకు కాలంతో పనిలేదు.

156. అడిగేవాడు ఎవరికైనా అలుసే.
అర్థించేవాళ్లి వ్యర్థంగా చూస్తుంది
లోకం. మూడడుగులు దాన మడగ
టానికి వెళ్లే ముల్లోకాలకు అధిపతి
పాట్టివాడు కావలసివచ్చింది.

157. పైన క్రింద పరమాత్మే ఉన్నాడు.
అందుకనే మనకన్నా పైవారితో
సహవాసం కలిగియుండాలి. మన
కన్నా క్రిందివారిపై సానుభూతి కలిగి
ప్రేమను పంచాలి. ఈ సుగుణము
పైకి లేచిన తలను దించుతుంది.
వంచిన తలను లేపుతుంది.

154. పూచిన మల్లెలషై వీచే గాలులు
సౌరభాన్ని దోచుకుంటాయి. దాచు
కుంటాయి. ఎందుకో తెలుసా? నీకు
దానం చేసేందుకు. మనస్సులో భావ
మల్లెలు విరబూయాలి. ప్రేమ
గాలులు జ్ఞాన సౌరభాన్ని వెదజల్లాలి.

155. తండ్రి మనస్సు తల్లికి రాదు.
తల్లి హృదయం తండ్రికి ఉండదు.
కాని, ఈ రెండూ అచార్యునికి
ఉంటాయి. అందుకే “ఆచార్య దేవో
భవ!” గురువు నీకు దేవుడు అగు
గాకా అని వేదమాత ఆశీర్వదించింది.

158. మూర్ఖత్వము జ్ఞానాన్ని స్వీకరించదు. దోషాలను చూపేడితే దూషిస్తుంది. ముఖాన ఉండే వికారాన్ని చూపిందని అద్దాన్ని పగులగొట్టే సామర్థ్యము మూర్ఖత్వానికి ఉంటుంది.

159. తప్పు చేయడం పెద్ద తప్పు కాదు. చేసిన తప్పును సరిదిద్దుకోలేక పోవడం ఫోరమైన తప్పు. ఒప్పు చేయకపోవడం తప్పు. అలా చేయలేకపోగా మరో విధంగా కప్పిపుచ్చాలని యత్తించటం ఏనాడైనా ముప్పే.

160. యాచించడం జీవితంలో ప్రథమ కర్తవ్యం కాకూడదు. ఒకవేళ యాచించవలసి వస్తే అధముణ్ణి యాచించకూడదు. అధముడు అడిగినా ఇవ్వడు. ఇచ్చినా తిరిగి ఇచ్చేవరకు నిద్ర పోనివ్వడు. ఈలోగా నిందలు వేస్తాడు. నిజాలు దాచేస్తాడు. భుజాలపై ఎక్కి స్వారి చేస్తాడు. బాధించటంలో ఈ లోకాన అధముడే ప్రథముడు.

161. పకాలము నందు నాటిన బీజమే మొలకెత్తుతుంది. సమయాలు

నియమాలు ఎరిగి భాషించినపుడే
వాక్కు అమృతతుల్యంగా ఉంటుంది.

162. అగ్ని పెద్దలకు ఉపకరిస్తుంది.
శిశువులకు బాధ కలిగిస్తుంది. లక్ష్మీ
ధర్మాత్ముల వద్ద ఉంటుంది. అలాగే
దురాత్ముల వద్ద కూడా ఉంటుంది.
ధర్మాత్ములకు మల్లెల పందిరియై
ఉంటుంది. అధర్మాపరులకు నల్లుల
మంచమై ఉంటుంది. అధర్మాపరు
లను ధనం త్రయించేది వారిని సుఖ
పెట్టేందుకు కాదు; పరుగుతెల్తుంచి
దుఃఖ పెట్టేందుకే.

163. పరమాత్మ అడిగాడని మనం
నైవేద్యం పెడుతున్నామా? అదంతా
మన కొరకే మనం చేసుకుంటున్నాం.
ఇతరులకు మనం చేసే సహాయం
కూడా అలాంటిదే.

164. అందరూ తోడుగా ఉన్నట్టే
ఉంటారు. కాని, జీవుడు ఎప్పుడూ
ఒంటరివాడే. ఒక్కడేవచ్చి ఒక్కడుగా
వెళ్ళేవాడే. చెట్టు మిాద పక్కలకు
పరస్పరం ఏర్పడే సంబంధాలు సూర్యో
దయంతో తీరిపోతాయి. ఈ ప్రపం
చంలో జీవులకు ఏర్పడే అనుబంధాలు
మృత్యువుతో తీరిపోతాయి.

165. ఈ ప్రపంచంలో జరిగింది,
జరుగుచున్నది, జరుగబోవునది ఏదై
నను అదంతయు పరమాత్మ ఆజ్ఞకు
లోబడియే ఉంది. దేహములన్నీ
తోలు బొమ్మలే. మనస్సు లన్నీ కీలు
బొమ్మలే. పరమాత్మ ఎటు కదిపితే
అటు కదుల్చాయి.

166. ఎండొచ్చినా, వానొచ్చినా
గొడుగు పైకే పోతుంది. సుఖ
మొచ్చినా, దుఃఖ మొచ్చినా సాధకుడు
ప్రగతివైపే పయనించాలి. ఊర్ధ్వ
గతియే ఉత్సప్తము.

167. తుమ్మెద ఎటు ఎగిరినా, ఎక్కుడ
తిరిగినా పుష్టిపై వాలినపుడే నప్ప
తుంది. తనకు ఆకలి తీరేది,
ఆనందం కలిగేది పుష్టి ఒడిలోనే.
ఆ గుడిలోనే. భక్తులైన భ్రమరాలకు
పరమాత్మ చరణారవిందము ఆధార
స్థానమే కాదు; ఆనంద నిలయం
కూడా.

168. గురువును వ్యక్తిగా చూచేవారు
ఎన్నడూ శిష్యులు కాలేరు. గురువు
వ్యక్తి కాదు. శక్తి. జీవన శక్తి. జీవికి
శక్తి.

169. విలువైన కారును నీవు కొవచ్చు. కానీ, ఆ కారును నడిపే దైవరు మిాద ఆధారపడి ఉన్నావు. ఇల్లు కట్టేవారి మిాద, ఇంటిని కడిగేవారి మిాద బ్రతికినపుడు ఆధారపడాలి. గుంటు త్రవ్యేవాడి మిాద, మట్టి నింపే వాడి మిాద చచ్చినపుడు ఆధారపడాలి. ఈ ప్రపంచంలో పరమాత్మను విస్తరించి పరులపై ఆధారపడి ఉండేవారందరూ దీనులే.

170. పెరిగేది విరగక పోదు. వికసించింది వాడక మానదు. భవంతులు

కూలిపోతాయి. దేహాలు రాలిపోతాయి. జరిగేవి జరగక మానవు. జారిపోయేవాటిని పట్టుకొనే ప్రయత్నం కన్నా, దారిన పడి దరి చేరడమే ఉత్తమము.

171. ఆడు..... కాని అలసిపోకు. క్రీడించు.... కాని చిక్కిపోకు. గెలువు... కాని అది నీ శక్తి యని గర్మించకు. ఓడిపో..... కాని లది ప్రసాదమని భావించు. ఆటను గూర్చిన మాటను విన్నావా? బాటను దిద్దుకో! బ్రతుకు పాటను పాడుకో!

174. మనం బాటసారులం. జీవన
రాగము నాలపిస్తూ గమ్యాన్ని చేరిన
పుడే బ్రతుకు ధన్యమవుతుంది.
బాటను వీక్షిస్తూ ముందుకు నడవాలి.
పాటను వినిపిస్తూ మున్మందుకు
సాగిపోవాలి. ఒంటరితనము బాధించదు.
తుంటరితనము సుఖపెట్టదు. నీ
జీవన శిల్పానికి నీవే శిల్పివి. బాధలు,
బరువులు మెరుగులు దిద్దుతాయి.

175. మనసును తగిలించుకొని
మానవుడ వయ్యావు. మనసును
తొలగించుకొని మాధవుడ వపుతావు.

172. బావుల్లో నీళ్యంటాయి.
మనుషులలో మనసు లుంటాయి.
అన్ని బావులలోని నీరు ఒకే రుచిని
అందించవు. అందరి మనసులు ఒకే
సత్యమును ప్రవచించవు. నేలను
బట్టే నీటి రుచి. గుణ భేదాల వల్లనే
మనో భేదాలు.

173. పారే నీరు మలిన మెరుగదు.
తరిగే రాతికి పాచి పట్టదు. భక్తి
ఓటమి నెరుగదు. భక్తుడు పతన
మెరుగదు. నమ్మినవారు చెడలేదు.
నమ్మిని వారు బాగుపడలేదు.

176. తేరును చూసి తీరును మార్చుకో. తేరులా మెల్లగా ముందుకు కదులుతూ ఉండు. కానీ, మాధవుణ్ణి మొస్తున్నా ననే భావనను దూరం కాసీయకు. ఇదియే తీరు. పనితీరు. యోగః కర్మసు కౌశలమ్.

177. సత్యరుషులు చరించినదే సన్మార్గము. ముందు నడిచి వెళ్లిన ముక్క పురుషుల పాదముద్రలను దర్శిస్తూ సాగిపో. నీ బాటను ఇతరులకు ఆదర్శంగా నిలుపుతూ ముందుకు సాగిపో.

178. పగిలేది కుండ. వాడేది దండ. కుండను పగలకుండా ఆపగలమా? దండను వాడకుండా నిలపగలమా? చెండులా దౌర్రిపోకు. కొండలా నిలిచి చూడు. మట్టి కుండపై మోహమెందుకు? మలినదేహంపై మమతలెందుకు?

179. నావ తీరాన్ని చేరిందా! ఇక నావ మనది కాదు. నీరు మనకు లేదు. మనసు భగవంతునితో కలిసిందా? ఇక దేహము మనది కాదు. జగత్తు మనకు లేదు.

180. నీటికి దూరమై చేప బ్రతకలేదు.
చేప ణారేగేది ఉదకాన్ని ఉద్దరించేం
దుకు కాదు. ఉదకానికి దూరమైతే
తనకే ఉనికి మిగలదు. మనమూ
లంతే. పరమాత్మ నాశ్రయించుకొని
డ్యారేగుతున్నాం. డ్యాడిపోతే, క్షణంలో
లంతా వాడిపోతుంది.

181. బ్రతుకంతా ఎదురీతే తావచ్చు.
జీవిత మంతా యెద బాధే ఉండోచ్చు.
బాధలు పడినా, వ్యధలు మిగిలినా
మంచికి ఎపుడూ మంచి రోజులే.

182. ఒక సుఖాన్ని వదలి మరొక
సుఖాన్ని అన్యేషించటం - అనుభవిం
చిన సుఖాన్నే మళ్ళీ మళ్ళీ అనుభవించ
టంలోనే రుస సుఖాలు సుఖాలు కావని
తేలిపోయింది.

183. లేని దానిని వదిలేది ఉండదు.
ఉన్నదానిని పాందేది లేదు. లేకనే
ఉన్నట్లు గోచరించేది భ్రాంతి. ఉన్నది
ఉన్నట్లు తెలియుటే శాంతి. నీవు
కానిది, నీకు లేనిది లేదు; లేదు; లేదు.
ఇది వినుటయే నీకు చేదు. ఇది
నీ స్వరూప లక్షణం కాదు.

186. గాలము జలములో ఉంది.
మినమును ఆహ్వానించలేదు. మినమే
మోహంతో గాలాన్ని సమాపిం చింది.
ఏం పొందిందో తెలియదు గాని
ప్రాణాన్ని మాత్రం పోగొట్టుకుంది.
జీవన ప్రధాహంలో ఏ వస్తువూ మనల్ని
బాధించదు. ఏ వ్యక్తి మనల్ని
బంధించడు. అన్ని స్వయంకృతాలే.
చిత్తములు వేసే చిందులే.

187. మార్పులేని బ్రతుకు ఏమిస్తుంది
తీర్పు? కూర్చు నేర్చి, ఓర్చుతో బ్రతి
కితే అపుడే కనువిప్పు. ఆ తరువాత,
నీవే ఒక వేలుపు.

184. పూలు వాడిపోతాయి. దారము
వాడిపోదు. నామరూపాలన్నీ నశించి
పోతాయి. చైతన్యము దారములాగా
ష్టీరంగా ఉంటుంది.

185. ధనం అన్నం పెడుతుంది; ఆకలి
పుట్టించలేదు. కలిమి కలాన్ని కొని
పెట్టగలదు; కవిత్వాన్ని కదిలించలేదు.
సంపదాలు అవసరాలను తీర్చవచ్చు.
ఆవేదనలను తొలగించలేవు. ధనం
దారిద్ర్యాన్ని తొలగించగలదేమో గాని
ఐశ్వర్యాన్ని ప్రసాదించలేదు.

188. శిక్షణకై బాట నెక్కిన నీకు రక్షణ
తోడుగా ఉంది. అడుగులు మెల్లగా
ముందుకు వేయి. పిడుగులు పడినా,
మడుగులు ఎదురైనా వెనుకాడకు.
వెను దిప్పకు. వెన్నుని దారిలో మన్న
కూడా వెన్నయే నని మరచిపోకు.

189. ఇదొక గారడీ ప్రపంచము.
విషయ సుఖాలనే మతాబుల క్షణిక
వెలుగులలో తైతక్కులాడకు. రాలే
లోగా వెలిగే దెలాగో ఆలోచించు.
కూలేలోగా పరమాత్మ బడిలో వాలే
దెలాగో యోచించు.

190. తీపి పదార్థాలు రోగి ప్రాణాలను
తోడేస్తుంటే, చేదు మందులు చేయుత
నిచ్చి రక్షిస్తున్నాయి. ప్రాణాలు
పోస్తున్నాయి. తీపిలో ఎంత చేదు?
చేదులో ఎంత తీపి.

191. దేహాలన్నీ ఒకే రకమైన
ఆహారాన్ని గ్రహించటం లేదు.
దేహాలన్నీ శృంఖలంలో ఒకే రంగు గల
బూడిదగ కనిపిస్తున్నాయి. నీవు ఏ
మార్గంలో పయనించినా, గమ్యము
చేరినవాడు అది అద్భుతమే. అదే
విభూతి సుందరుని వైభవం.

192. బ్రతుకు నవ్యలాట కాదు.
నవ్యతూ ఆడే ఆట. బ్రతుకులో
నవ్య లేనివాడు నగుబాట్లకు గురి
అవుతాడు. నవ్యలేని క్షణం మరణం.
నవ్యతూ బ్రతికే క్షణమే జీవనం.

193. బ్రతకడం మనిషికి చేత
నయింది. కాని, బ్రతుకంటే ఏమిటో
తెలియకుండా పోయింది. బ్రతక
నేర్చిన సమాజంలో మనిషిక్షణక్షణానికి
మరణిస్తాడు. బ్రతుకు నేర్చే సమాజం
లో మనిషి అమృత స్వరూపు డవు
తాడు.

194. ఈ ప్రపంచంలో ఎవరూ ఎవర్నీ
మార్చాల్చిన అవసరం లేదు. జ్ఞాన
ంతో, ప్రేమతో జీవించగలిగితే చాలు.
కల్పవృక్షము క్రింద ప్రతి సంకల్పం
ఫలించినట్లు, ఆశ్రితుల బ్రతుకులు
అమృతమయ మవుతాయి.

195. దోషిని కారాగారంలో బంధిస్తారు.
అది అతనికి శిక్ష. అబద్ధాలు పలికే
వాడికి శిక్ష ఏమిటి? అతని మాటల్ని
సమాజంలో ఎవరూ నమ్మరు. అంతకు
మించిన శిక్ష మనిషికి ఏముంది?

196. మనకు సంపద ఉండొచ్చు. అది తాత్కాలికంగా కొంతకాలం ఉంటుంది. ఎందుకని? రాక ముందు మన వర్ష లేదు. వచ్చినా ఒకనాడు ఉండబోదు. ఒకవేళ ఉండినా మనం ఉండక పోవచ్చు. “ఇవి నా కున్నాయి. కానీ, ఇవి నావి కావు” అనే సత్యం మన స్నూలో స్థిరపడిననాడే మనిషికి శాంతి.

197. అందరు అందరి కొరకు ఉన్నారనే సందేశాన్ని అందరు అర్థం చేసుకోవాలి. అప్పుడే బుద్ధులు వికసిస్తాయి. బ్రతుకులు శోభిస్తాయి.

198. జ్ఞానికి జగత్తు లేనిది కాదు. జగత్తుగా లేనిది. ఉన్నట్లు ఉంది. ఉన్న లేనట్లే ఉంది. రజ్జువులో సర్పంలాగ ఉంది. ఆకాశంలో నీలి వర్ణంలాగ ఉంది. ఛాయలాగ ఉంది. మాయలాగ ఉంది.

199. ఏది మనకున్నా అది మనది కాదని, మన కొరకు ఉన్నదని, అది కూడా ఎప్పుడూ ఉండదని, ఉన్నంత వరకు పరమాత్మాప్రసాదంగా ఉన్నదని గ్రహించి, ప్రశాంత చిత్తులై జీవించు వివేకవంతులు మోక్షార్థులు.

200. జలం ఎరుగదు కులం. గాలి ఎరుగదు గోత్రం. ఏ పెరట్లో విచ్చ కున్నా మల్లెల సువాసన ఒకేలాగ ఉంటుంది. ఎవరి నవ్వు వెనుకైనా ఆహ్లాదమే ఉంటుంది.

201. తెలియక చేతులు కాల్పుకుంటే, తెలిసి చికిత్స చేయించుకుంటున్నాం. తెలియక అజ్ఞాన మార్గంలో పరిఫ్రమించి ఉండవచ్చ. తెలిసి జ్ఞానరహదారుల్లో నడవదానికి నడుం బిగించాలి. అప్పుడే ప్రగతి. సద్గతి.

202. సరోవరంలో చేప లున్నట్లు సమాజంలో మహాత్ములు ఉంటారు. చేపల కారణంగా సరోవరం నిర్మిలంగా ఉంటుంది. మహాత్ముల కారణంగా మహిళో మహిమ శోభిస్తుంది.

203. అవరోధాలు లేకపోవటం అభివృద్ధి కాదు. అవరోధాల మధ్య అవగాహనతో జీవించటము అభివృద్ధి. అవగాహన కుదిరితే బ్రథుకు కుదుట పడుతుంది. అవగాహనము పెంచుకోవటమే మనం చేయవలసిన కృషి. ఆ తరువాత నిలిచేది భగవంతుని కృష.

204. అడుకో. కాని, ఓడిపోతే అపజయమని భావించకు. ఓడి పోవటంలో నీవు ఏదీ పోగాట్టుకోలేదు. ఓటమి ఎందుకు కలిగిందో తెలుసు కున్నావు. ఇక నిన్ను ఎవరు ఓడించగలరు? ఇక, గెలుపు నీదే.

205. పవిత్రమైన జగదాలయంలో మనం పూజారులం. అన్నిటిని సమర్పించేందుకే మనం ఇక్కడ ఉన్నాం. సమర్పణలో మనకు లభించేది ప్రసాదము. అదే ప్రశాంతత. అదే పవిత్రత.

206. మన్సుకాలు సిద్ధపడకపోతే పుస్తకాలు చేసేదంటూ ఏదీ ఉండదు. బుద్ధి పుద్ధి పడకపోతే బోధలు రుచించవు. రుచించినా ఫలితాలను ప్రసాదించవు.

207. మనకు ఏది జరిగితే మనం భరించలేమో దానిని ఇతరులు కూడా భరించలేరేమో! ఇతరులు మనపట్లు ఎలా ఉండాలని మనం కోరుకుంటున్నామో అల్లా మనం ఇతరుల పట్లు ప్రవర్తించాలి. ఇది ధర్మం. జయానికి మూలం. “యతో ధర్మః తతో జయ”.

94

208. ఒకరు మనల్ని బాధించటానికి
శత్రుత్వమే ఉండాల్సిన అవసరం
లేదు. మురికి గుంటులకి మనకు
శత్రుత్వ మేముంది? దోషాలకు
మనకు దోషి ఏముంది? అలాగని
శత్రుత్వం మాత్రం ఏముంది? అదే
పనిగా కుడుతున్నాయి. వాటిని మనం
అర్థం చేసుకోవాలి. అంతే. కొందరిని
మనం అలాగే అర్థం చేసుకోవాలి.

209. తప్పులు చేస్తూ బ్రతుకు
పెరగటం తప్పు కాదు. పెరిగే
బ్రతుకు తప్పులను సరిదిద్దుకోలేకపోతే

95

బ్రతుకు బండబారిపోతుంది.
భారమైపోతుంది. సుఖమనేది మనిషికి
దూరమైపోతుంది.

210. అందరినీ సుఖపెట్టే శక్తి మనకు
లేదు. అందుకనే, “సర్వజనాః సుఖినో
భవన్తు” అని అప్రమేయ వరదుడు,
అనంతుడు అయిన పరమాత్మను
ప్రార్థిస్తున్నాము.

211. గాయం కావడం అసహజం
కాదు. గాయాన్ని మాన్యకొనే ప్రయత్నం
చేయకపోవటం సహజ మైతే మాత్రం
పెద్ద ప్రమాదమే.

96

212. మన బాధలకు ఇతరులు
కారణం అని గ్రహించటానికి జ్ఞానం
అవసరం లేదు. మన బాధలకు
మనమే కారణం అని గ్రహించటానికి
జ్ఞానం కావాలి. ఇది అర్థమైతే మనం
బాధపడకుండా జీవించగలం.

213. మనం తిరిగే కాకులం కాము.
రాలే ఆకులం కాము. కదలలేని
మాకులం కాము. జ్ఞానంతో చరించే
మానవులం. దీనుల మనే అధైర్యం
వద్దు. దీన బాంధవుడు ఉన్న డనేదే
ముద్దు.

97

214. నీవు లేనిదే మనస్సు లేదు.
మనస్సు లేకపోయినా నీవు ఉంటావు.
మనస్సు ఉండొచ్చు. నీవు మనస్సు
కాదు. నీవు గాని మనస్సు నిష్టులా
బాధపెడుతుంది?

215. రాయి కదలదు. నీరు నిలవదు.
ఉన్నచోటే ఉంటుంది రాయి. ఊరే
గుతూ ఉంటుంది జలం. నీవు ద్రవి
ప్తేనే ఇతరులను స్ఫురిస్తావు. ఇలా
జీవించాలి అని తెలిపేందుకే కదిలే
నీరు కదలని రాయిని స్ఫురించి
ముందుకు పోతుంది.

216. రాకుండా ఉండే జ్ఞానమూ లేదు.
పోకుండా ఉండే అజ్ఞానమూ లేదు.
మన ప్రయత్నమే ప్రధానం. ఆ తరు
వాతే ఏదైనా. ఇది అర్థమైన వారికే
దైవ సహాయం.

217. ఇతరులు నిన్ను గూర్చి చేసే
అలోచనలు వేరు. ఇతరులు నిన్ను
గూర్చి అలా ఆలోచిస్తున్నారు, ఇలా
ఆలోచిస్తున్నారు అని నీవు ఆలోచించే
విధానం వేరు. ఇక్కడే ఆవేదనలు
అరంభమవుతాయి. కష్టాలు కదు
ల్లాయి. కన్నిట్టుజూరుతాయి. గుండెలు
పగులుతాయి.

218. మెదడు దాచుకుంటుంది.
మనస్సు సంపాదిస్తుంది. అందిన
వాటిని మెదడు ఉంచుకోవచ్చు.
లేదా, పారేసుకోవచ్చు. అందని
వాటిని పట్టు కోవటం, తెచ్చుకోవటం
మెదడుకి చేతకాదు. మనస్సుకే సాధ్యం.

219. నీవు ఆశించేది అంతం కలిగిన
దైతే దానిని పొంది సాధించే దుండడు.
ఒకవేళ అది అనంతమే అయితే, అట్టి
దానిని అర్థం చేసుకోవాలే గాని, కర్కు
ద్వారా పొందాలనుకొంటే మాత్రం
అది కుందేటి కొమ్మె అవుతుంది.

100

220. ఇతరుల ఆలోచనలతో కలిసి కొంతసేపు ఆలోచించటానికి మించిన సేవ రు ప్రపంచంలో మరొకటి లేదు. దీనిని అంగీకరించటానికి అనుభవ మొక్కటే సరిపోదు. సౌజన్యంతో కూడిన జీవితం కావాలి.

221. కళాయి లేని అద్దం కుళాయి లేని టూంకు వంటిది. అద్దానికి వెనుక కళాయి ఉండాలి. టూంకు ముందు కొళాయి ఉండాలి. నీకు మాత్రం, ముందు వెనుక భగంతుడే ఉండాలి. అప్పుడే బ్రతుకుకు సార్థకత ఏర్పడు తుంది.

101

222. సుఖపడాలని ప్రయత్నించినంత వరకు నీవు సుఖపడలేవు. నీవే సుఖ మని నీకు తెలిసినపుడే నీవు సుఖ పడతావు.

223. రుచు లెన్నున్నా రుచి చూచే నాలుక ఒక్కటే. భక్తింపబడేవి ఎన్న యునా భరించే కుక్కి ఒక్కటే. పదార్థ లెన్నుయునా, అవి ప్రసాదించే శక్తి ఒక్కటే. అంకె లెన్నుయునా వాటిలో ఉన్న దొక్కటే. అదే అద్వయం. అదే అద్వైతం. అదే అద్వీతీయం. అదే అనంతం.

224. సముద్రంలో లవణ మున్న మాట నిజమే. కాని, ఆణిముత్యాలు లేవనుకోవటం సత్యం కాదు. పాల సముద్రంలోనే హోలాహలం. పలుకు నేర్చిన సమాజంలోనే కోలాహలం. ఇది అర్థం: కాకపోతే అంతా చింతే. అర్థమైతే, బ్రతుకంతా నిశ్చింతే.

225. సమస్యలు కొత్తవి కావచ్చి. పరిష్కారం పాతదే. దారి తప్పటమే సమస్యలకు కారణం. చక్కని రాజ మార్గమే ఏకైక పరిష్కారం. ఇదే జ్ఞాన మార్గం.

226. పాముల్ని చూచి అందరు పరుగెత్తిపోతారు. కాని, శివుడు వాటినే ఆభరణాలుగా అలంకరించుకున్నాడు. ప్రపంచం ఎవరినైనా దూరం చేయ వచ్చి. పరమాత్మ అందరినీ దగ్గరకు చేర్చుకుంటాడు.

227. ఆవసరాలకు మించిన ఆస్తులు ఆంతర్యంలో ఒత్తిట్టను పెంచుతాయి. గందరగోళాన్ని సృష్టిస్తాయి. తూర్పులో పడమరను చూపిస్తాయి. ఆశలన్ని చెడ్డవి కావు. పేరాశ లేవైనా మంచివి కావు.

104

228. నంది పశువైనా పశుపతిని
ముందుంచుకొనిన భాగ్యానికి పూజ
లందుకుంటోంది. సంసారాలు
మోయటం అందరికి ప్రీతి. శివుళ్లి
మోయటం నందికి ప్రీతి.

229. బాధలకు దూరం కావాలని
ఆలోచిస్తాం. వాటిని దగ్గరకు తెచ్చు
కున్నది మనమే అనే సత్యాన్ని గ్రహిం
చము. పిలవకుంటే, అవి దూరంగానే
ఉంటాయి. బాధలకన్నా వాటిని కొని
తెచ్చుకొనే ఆలోచనా విధానమే చాలా
భయంకరమైనది. ప్రమాదకరమైనది.

105

230. ధేనువు క్షీరము నిష్టంది.
తరువు ఫలముల నిష్టంది. గురువు
జ్ఞానము నిష్టాడు. దేవగురుడు బృహస్పతి.
గురుదేవు డెప్పుడైనా పరస్యతే.

231. ఎత్తు ఎదిగే వరకు, పాత్తు కుదిరే
వరకు “అమ్మా! ఎత్తుకో!” అని మొత్తు
కోవడమే బిడ్డ పని. అదే ప్రార్థనల
రూపంలో మన ముందున్న పని.

232. కర్కుశాలు, కాలిన్యాలు లేనివి
కానవసరం లేదు. అవి మనకు తెలియక
పోతే చాలు. తెలికపడి ఉంటాం.
హయిగా తేలిపోతూ ఉంటాం.

233. సేవ చేసేది పరుల కోసం
కాదు. మన కోసమే. ఈ సత్యం అర్థం
కానంత వరకు సేవకు రూపం రాదు.

234. స్నేహితులు అవసరం లేదు.
స్నేహ జీవనం అలవరచుకోవాలి. నది
తన నీటిని కొందరికి పంచదు.
ఎందరికైనా పంచుతుంది. కొందరికి
పంచితే వాళ్ళ మనవాళ్ళ. అందరికి
పంచితే ఎవరూ మనవాళ్ళ కారు.
మనం అందరికి సంబంధించిన వాళ్ళ
మఘతాం. ఇది ఫలితా లాశించనే
మహోత్మమ కార్యం. ఒక్క మాటలో
చెప్పాలంటే యజ్ఞ జీవనం.

235. గాలి ఏష్టూ ఉంటుంది. మనకు
చాలా హాయిగా ఉంటుంది. గాలి ఒక
హోటు నిలవదు. వచ్చిపోతూ ఉం
టుంది. వచ్చిపోతే సమస్య లేదు. వచ్చి
ఉంటేనే ఏదైనా సమస్య (జ్ఞానం
తప్ప).

236. లేనివాళ్ళను ఎవ్వరూ పిలవరు.
ఉన్నవాళ్ళ అయినా పిలిస్తే గాని రారు.
పరమాత్మ ఉన్నవాడే. పిలిస్తే పలురుతూ
పచ్చేవాడే. పిలిచే సంస్కరమే ఇప్పుడు
మన బుద్ధికి పట్టాలి. ఇది అభ్యర్థన
కాదు. ప్రార్థన.

237. మోసం చేసి ధనార్జన చేయవచ్చు. ప్రజల దృష్టిని ఆకర్షించే రుస్తుల్లో, భవంతులలో, వాహనాలలో కనిపించవచ్చు. కాని, చూచేవారి కళ్ళకు అవేషి కనిపించవు. ఏటన్నిటిలో మోసగాడు కులుకుతున్నాడు అనే చూస్తారు. ఇంతకు మించి మోసగానికి మరణ మేముంటుంది?

238. తెలిసో, తెలియకో మనం కోరుకున్నవే మన పద్మ ఉన్నాయి. కోరిన వన్నీ మనతో ఉండకపోవచ్చు. కాని, ఉన్నపి మాత్రం మనం కోరుకున్నవే. శ్రమించి ఏరుకున్నవే.

239. ఆవు నుండి పాలే రావాలి. పేడ రాకూడదు అంటే వీలుపడదు. కర్కులు కూడా అలాగే ఉంటాయి. ఏ కర్కు చేసినా, అది పూర్కంగా అర్థవంతంగా ఉంటుందని చెప్పిలేము. కొంత అభ్యంతరంగా కూడా ఉంటుంది. సంబంధాలు కూడా ఇలాగే ఉంటాయి. ఏ సంబంధం లేకుండా, ఎవరితోను సంబంధం లేకుండా జీవించటం సాధ్యపడదు. కాని, సంబంధాలలో కేవలం సంతోషమే ఉంటుందని చెప్పిలేము. విషాదం కూడా కలిసే ఉంటుంది.

240. తెచ్చుకున్న వాటిని తరిమితే
పోవు. పోయే క్షణం వచ్చినపుడు పట్టు
కున్న నిలవు. ఏడ్చినా వీడని నేస్తా
లను నప్పుతూ భరించటమే సుఖం.
అక్కడే మనసుకు శాంతి.

241. తలపై బరువైన మూటల నుంచి
నిద్ర పొమ్మంటే ఎవరికి సాధ్యం?
మనస్సులో బరువులు నింపుకొని
ధ్యానం చేయటం కూడా అంతే.
బరువైన ధ్యానం బుద్ధిని తేలికపరచ
లేదు. భాటీ అయితేనే నిండేది. మనస్సు
భాటీ అయితేనే ధ్యానం పండేది.

242. ప్రపంచంలో అసంతృప్తి నిచ్చే
ఆయసాలే గాని, సంతృప్తి నిచ్చే
పాయసాలు లేవని మనస్సుకు
తెలియాలి. ఆశ లుడిగిన మనస్సు,
రాగద్వేషాలను రాల్చేసుకున్న మనస్సు
సదా ధ్యానంలోనే ఉంటుంది.

243. కట్టెలోని అగ్ని కట్టెనే దహింప
చేస్తుంది. ఎవరిలో చెడు ఉన్నా అది
ఉన్నవారికే కీడు. అనవసరంగా దానిని
గూర్చి చర్చించి, ఆ చెత్తును నెత్తి కెత్తు
కొంటే గుండెకు భారమే గాని బుద్ధి
తేలికపడదు.

246. ఇవ్వటములో ఇచ్చేవాడు, పుచ్చు
కొనేవాడు మాత్రమే ఉంటారు.
సమర్జణలో మరొక వ్యక్తి ప్రవేశిస్తాడు.
అతడే భగవంతుడు. ఆయన ఇచ్చే
వాడిలో కదుల్చా కర్తృత్వాన్ని లేకుండా
చేస్తాడు. పుచ్చుకొనేవాడిలో మెదుల్చా
కర్తృత్వాన్ని, భోక్తృత్వాన్ని లేకుండా
చేస్తాడు.

247. మనకు ఆశ ఉంది; శక్తి లేదు.
పరమాత్మకు అపార శక్తి ఉంది; ఆశ
లేదు. మన ఆశ ఆయన పాదాల
నాశయిస్తే ఆయన శక్తి మన బుద్ధి
నావరిస్తుంది.

244. జీవికి జీవన సమరం తప్పదు.
అనివార్యాలను నివారించలేము.
అవగాహనను చిగురింప చేసుకోవాలి.
సమరం బాహ్యంలో సాగుతూనే
ఉండాలి. సాధన అంతర్యంలో కొన
సాగుతూనే ఉండాలి.

245. ఇచ్చేందుకు ఈ ప్రపంచానికి
మనం ఏమి తెచ్చాం? ఇచ్చే చేతుల్ని
తప్ప. అని కూడా పరమాత్మ
కృపతోనే చలిస్తున్నాయి. చేతులు
పడిపోయిన వారిని చూచినపుడు ఈ
సత్యం మనసుకు అర్థమవుతుంది.

**248. వాన కురుషున్నా ఇంటిలో ఉన్న
నీవు తడవవు. నీలో నీపు నీవుగా
ఉంటేనే తృప్తి.**

అత్యందువులందరికి ఆహ్వానం ... ఆద్యాత్మిక భక్తి రత్న జ్ఞానంప్రారం

ఆ **WEB SIGHTS** ద్వారా చేస్తున్నాము.....

OUR VIDEOS,AUDIOs,e-BOOKS

FREE DOWNLOADALE WEB SIGHTS LINKS:

<http://telugudevotionalswaranjali.blogspot.in>

శ్రీమి విద్యాప్రకాశనసంయల వారి ప్రపఠనముల **WEB SIGHT LINK:**

<http://gitamakarandam.blogspot.in>

శ్రీమి సుందర లైటన్యాసంయల వారి ప్రపఠనముల **WEB SIGHT LINK:**

<http://sundaravignanagrandalayam.blogspot.in>

FOR HINDI BHAJANS, SANSKRIT SLOKAS

& ASHTAKAMS & CHANTS WEB SIGHT LINK:

<http://hindudevotionalswaranjali.blogspot.in>

OUR YOUTUBE VIDEO CHANNEL :

<http://www.youtube.com/ysreddy94hyd>

OUR PDF BOOKS CHANNEL :

<http://www.scribd.com/ysreddy94hyd>

OUR E-mail ID: ysreddy94hyd@gmail.com

మీరు కూడా మీ పంచ ఆద్యాత్మిక భక్తి రత్న జ్ఞానంప్రారాన్ని మీరు మన **WEB SIGHTS**

సు మీ ప్రంద్యు మరియు బంధువులకు పంపడం ద్వారా చేయగలరని ఆహ్వానిస్తున్నాము

